



NORÐOYA SPARIKASSI

SPURNARBLAÐ - VINNUKUNDAR

Felög, fyritókur, einstaklingavirki, stovnar og grunnar

Kundi	Navn felagsins	Telefon
	Bústaður	Fartelefon
	Postnr. og bygd/býur	Telefax/arbeiðstelefon
	V-tal (<i>Skal skjalprógvast</i>)	Teldupostur
	P-tal (<i>einstaklingavirki - Skal skjalprógvast</i>)	Land
	Tjóðskapur	Skattskylda
Upplýsingar um virksemi	Slag av virksemi	
	Hvørji manna nevnd og stjórn felagsins:	
	Navn	P-tal
	Er felagið skrásett á virðisbrævamarknaði?	
<input type="checkbox"/> Ja <input type="checkbox"/> Nei		
Um nei - upplýs um möguligar eigarar, ið eiga størri ognarlut enn 25%		
Navn	P-tal/V-tal	
Navn	P-tal/V-tal	
Um eigarin er felag, skal upplýsast, hvør veruligi fysiski eigarin er - eisini um talan er um fleiri felagslið		

Heimild at tekna felagið	Eru avmarkingar í heimildini	<input type="checkbox"/> Ja	<input type="checkbox"/> Nei
	Hava onnur enn tey, ið framganga av tekningarútskriftini, heimild at tekna felagið - t.d. sambært viðtökum ella undirskriftarlista?	<input type="checkbox"/> Ja	<input type="checkbox"/> Nei
	Um ja:		
	Navn	P-tal	Heimild
	Navn	P-tal	Heimild
Endamál	Navn	P-tal	Heimild
	Navn	P-tal	Heimild
	Tey, ið hava heimild at tekna felagið sambært øðrum reglum enn tekningareglum felagsins, skulu viðleggja avrit av góðkendum samleikaprógyi		
	Hvat er væntaða endamálið við kundasambandinum? (setið möguliga fleiri krossar)		
	<input type="checkbox"/> Lón <input type="checkbox"/> Virðisbrøv <input type="checkbox"/> Ognarrøkt <input type="checkbox"/> Kort <input type="checkbox"/> Uppsparing <input type="checkbox"/> Útlán <input type="checkbox"/> Innlán <input type="checkbox"/> Annað		
Inngjöld av reiðum peningi	Annað - vinarliga lýs nærri:		
	Fer felagið regluliga at seta inn stórru upphæddir (t.e. meiri enn kr. 10.000,-) í reiðum peningi?	<input type="checkbox"/> Ja	<input type="checkbox"/> Nei
	Um ja, greið nærri frá hesum upphæddum og uppruna teirra		
Móttakari	Fer felagið at nýta kundasambandið til regluligar peningaflytingar, ið verða tiknar út kontant av kontu hjá móttakaranum?	<input type="checkbox"/> Ja	<input type="checkbox"/> Nei
	Um ja, greið nærri frá hesum flytingum og um gjörligt, hvør móttakarin er		
Umsetningur	Hvat væntast at verða mánaðarligi umsetningurin á kontuni? (brutto) Kr.		

Uppluni	Er felagið sjálvt endaligi eigarin av teimum fíggjarognum, ið verða fluttar til ella á annan hátt fara um kontu felagsins?	
	<input type="checkbox"/>	Ja
	<input type="checkbox"/>	Nei
	Um nei, hvør er so endaligi eigarin av fíggjarognunum?	
	Navn	
	Bústaður	
	Postnr.	Býur
	Land	Telefon/fartelefon
	P-tal/V-tal	Passnummar
	Vinarliga upplýs orsókina til, at felagið luttekur vegna triðjamann	
Er talan um, at triðimaður er veruligi eigarin av fíggjarognunum, so skal viðkomandi prógva sín samleika og eisini svara slíkum spurnarblaði		
Samband	Undirritaði loyvir Norðoya Sparikassa at seta seg í samband við felagið umvegis teldupost ella telefon, í sambandi við at nýggjar viðkomandi tænastur o.a. verða settar í verk.	
	<input type="checkbox"/>	Ja
	<input type="checkbox"/>	Nei
Undirritaði váttar hervið við trú og heiður, at tær upplýsingar, ið her eru lætnar Norðoya Sparikassa eru rættar og fullfiggaðar Eisini vátti eg, at hava móttikið, lisið og góðtikið "Vanligar viðskiftatreytir" hjá Norðoya Sparikassa.		
, hin / -		
<hr/> <i>Undirskrift kundans</i>		
<p>Viðløgd skjöl: Avrit av góðendum samleikaprógvum Seinasti grannskoðaði ársroknkapur felagsins Váttað avrit av tekningarreglum felagsins frá Skráseting Føroya Avrit av evt. undirskrifalistum Avrit av viðtökum felagsins Tekningarútskrift (partafelagsútskrift) frá Skráseting Føroya (ella annað líknandi fyri stovnar og grunnar)</p>		

Norðoya Sparikassi kann lækka tað skiftandi rentustigið á innláni og hækka skiftandi rentustig á útláni við einum mánaða fyriboðan, um

- marknaðarlig viðurskifti grunda eina broyting fyrir eitt ella fleiri kontuslög,
- tey viðurskifti, sum vórðu lögð til grund við áseting av rentuviðurskiftunum hjá tygum broyta seg, ella
- Norðoya Sparikassi broytir sína vanliga rentu- og prísáseting av handilsligum orsökum, utan at tað hongur saman við gongdini í tí vanliga rentustöðinum. Handilsligar orsókir kunnu m.a. vera at fáa eina gagnliga nýtslu av sparikassans tilfeingi ella orku ella at ókja um vinningin hjá Norðoya Sparikassa.

Tygum fáa upplýsingar um broyting av skiftandi rentustigi í brævi ella við kunngerð í blöðunum, ella tá Norðoya Sparikassi sendir tað fyrsta kontuavritið ella kontuyvirlitið aftaná kunnagerðina.

4. Rentuútrokning, rentudagfesting og rentutilskriving

Norðoya Sparikassi ger eina dagliga útrokning av rentu fyrir hvørja einstaka kontu á fylgjandi hátt:

Salda x (áljóðandi rentu) / (faktiska dagatalið í árinum).

Hvør mánaður verður roknaður við tí faktiska dagatalinum.

Tá tann dagliga saldan verður gjørd upp, tekur Norðoya Sparikassi útgangsstöði í rentudagfestingini fyrir konturørsluni.

Rentudagfestingin er tann dagurin, tá ein inngjalding, útgjalding ella onnur konturørsla fær ávirkan á útrokningina av rentum á einari kontu. Á kontuavriti ella sparikassabók stendur rentudagfestingin undir "virði".

Sum útgangsstöði eru fylgjandi reglur galdandi:

Tá tygum inngjalda í reiðum peningi, við kekki ella við gjaldskorti á eina kontu í Norðoya Sparikassa, er avgreiðsludagurin eftir inngjaldininga rentudagfesting.

Leygardagar, sunnu- og halgidagar, flaggdagur 25. apríl, ólavssökuftan 28. juli, ólavssökudagur 29. juli, jólaftan og nýggjárs-aftan eru ikki avgreiðsludagar í Norðoya Sparikassa.

Tá tygum fáa útgoldið í reiðum peningi ein kekk, ið er skrivaður út til tygum, er avgreiðsludagurin rentudagfesting. Rentudagfestingin við inngjaldi av hesum kekki á kontu tygara í Norðoya Sparikassa er fyrsti avgreiðsludagur eftir inngjaldininga.

Tá tygum fáa útgoldið í reiðum peningi, við kekki ella korti frá kontu tygara í Norðoya Sparikassa, er avgreiðsludagurin rentudagfesting.

Tá tygum taka út pening við gjaldskorti ella útgjaldskorti í egnu sjálvtökum hjá Norðoya Sparikassa, er tann dagurin pengarnir verða tikkir út, rentudagfesting.

Tá tygum nýta kekk til at gjalda í handlum, er tann dagurin, kekkurin verður móttikin í einum peningastovni, rentudagfesting.

Tá tygum nýta gjaldskortið í elektronisku skipanini í handlum ella kortnotuskipanina, er tann dagurin, gjaldsupplýsingin verður móttikin í einum peningastovni, rentudagfesting.

Tá tygum flyta upphæddir ímillum egnar kontur í Norðoya Sparikassa, er avgreiðsludagurin rentudagfesting fyrir báðar kontur.

Tá tygum fáa lón sum a-inntóku, er bókingardagurin rentudagfesting.

Tá tygum fáa aðrar vanligar flyingar frá einari kontu í einum fóroyiskum, donskum ella grønlendskum peningastovni, er rentudagfestingin fyrsta avgreiðsludag eftir, at flyingin er móttikin.

Tilskriving av rentum

Fyr flestu slög av innlánnum er galdandi, at Norðoya Sparikassi tilskrivar rentur hálvárliga. Tó kunnu serlig undantök vera, har rentur verða tilskrivaðar árliga, t.d. serlig átökstilboð. Rentutilskriving verður gjørd við at leggja tær dagligu rentuútrokningarnar saman og seta tað samlaðu upphæddina inn á kontu tygara. Fyrsta avgreiðsludag eftir rentutilskrivingina er rentudagfesting.

Norðoya Sparikassi tilskrivar rentur fyrir útlán antin mánaðarliga, hvønn ársfjórðing ella hvørt hálvár. Rentutilskrivingardagurin stendur á lánsskjalinum.

Rentutilskrivingin verður gjørd við at leggja tær dagligu rentuútrokningarnar saman og taka tað samlaðu upphæddina út av kontu tygara. Rentutilskrivingardagurin er rentudagfesting.

Tilskriving av rentum sæst á sparikassabók, kontuyvirliti ella aðrar uppgerð.

Norðoya Sparikassi kann gera av, at rentuupphæddir undir eina ávísa stódd ikki verða tilskrivaðar kontuni.

5. Avgjøld

Norðoya Sparikassi kann rokna sær avgjøld fyrir tænastuveitingar, ið hann ger fyrir tygum, t.d. fyrir at taka sær av einari umlegging. Norðoya Sparikassi kann eisini rokna sær avgjøld fyrir at svara spurningum frá almennum myndugleikum í tann mun, Norðoya Sparikassi hefur skyldu til hetta sambært lóggávuni.

Avgjøldini verða antin tikin sum eitt fast gjald fyrir tænastuna ella sum prosentpartur ella sum tímagjald í lutfall til stóddina av tænastuni. Útrokningaráhættirnir kunnu sameinast.

Tey vanligu avgjøldini kunnu síggjast á einum príslista, sum tygum kunnu fáa í Norðoya Sparikassa. Onnur avgjøld verða upplýst eftir fyrispurningi.

Broyting av avgjøldum

Norðoya Sparikassi kann til eina og hvørja tið uttan fyriboðan lækka avgjøld.

Leypandi avgjøld, sum er ein partur av einum verandi sáttmála-viðurskifti, kann Norðoya Sparikassi hækka við einum mánaða fyriboðan, um marknaðarlig viðurskifti liggja til grund fyrir einari broyting fyrir eitt ella fleiri kontuslög.

Leypandi avgjøld, sum eru ein partur av einum verandi sáttmála-viðurskifti, kann Norðoya Sparikassi hækka við 3 mánaða fyriboðan, um

- tey viðurskifti, sum hvört sær lógu til grund fyrir ásetingini av avgjaldstreytunum hjá tygum, broyta seg.
- Norðoya Sparikassi broytir sína almennu avgjaldsskipan og prísáseting av handilsligum orsökum. Handilsligar orsókir kunnu m.a. vera at fáa eina gagnliga nýtslu av sparikassans tilfeingi ella orku ella at økja um (meir)vinnungin hjá Norðoya Sparikassa.

Í verandi sáttmálaviðurskifti kann Norðoya Sparikassi av handilsligum orsökum áseta avgjøld fyrir tænastuveitingar, sum Norðoya Sparikassi ikki áðrenn hevur rætt, men ikki skyldu, til at hækka láns gjaldið sambært hækkandi rentustigi, provisión ella líknandi.

Norðoya Sparikassi kann altið uttan fyriboðan áseta og hækka avgjøld fyrir einkultar tænastuveitingar og alment fyrir nýggjar avtalur.

Tygum fáa upplýsing um broyting av avgjöldum í brævi ella í kunngerð í blöðunum, og tá Norðoya Sparikassi sendir tað fyrsta kontuyriltið aftan á kunngerðina.

6. Trotarenta og áminningargjøld v.m.

Um konta tygara er í troti, kemur í eftirstöðu ella verður nýtt í strið við avtaluna, kann Norðoya Sparikassi krevja trotaprovisjón ella morarentu, avgjald fyrir at senda áminningar, og útreiðslur í samband við lögfröðiliga hjálp til innheiting v.m.

Stöddin á áminningargjaldinum stendur á áminningini frá Norðoya Sparikassa. Trotarentan v.m. verður upplýst eftir fyrispurningi frá tygum.

Trotaprovisjónin verður ásett við grund í metingini hjá Norðoya Sparikassa av váðanum av mishildnum krøvum sum heild, og ítokiliga mishildnum krøvum hjá tí einstaka.

Norðoya Sparikassi kann til eina og hvørja tíð við mishildnum krøvum, umsitingarliga og rokskaparlíga velja at steðga rentutilskrivingini. Ein sovorðin steðgur í tilskrivingini av rentum, ið ikki er eftir avtalu við tygum, skal ikki skiljast sum at Norðoya Sparikassi sigur rættin frá sær til at fáa rentu av kravinum og rindan fyrir útreiðslur, sum eru komnar afturat seinni. Hetta er gallandi, ósansæð um tann nýrra bókföringin verður kunnað tygum við kontuavriti ella líknandi.

7. Inngjøld og útgjøld

Fyrivarni við inngjaldi

Allar inngjaldingar á kontu tygara, ið ikki eru í hondina, eru við fyrivarni fyrir, at Norðoya Sparikassi fær upphæddina. Sama er gallandi fyrir inngjaldingar við kekki, sum er tilkin av kontu í Norðoya Sparikassa. Fyrivarnið er gallandi, sjálv um tað ikki er nevnt á kvittan ella aðrar kunning um inngjaldið.

Um tað víssir seg, at virðið ikki er fyrir einum útskrivaðum kekki, tekur Norðoya Sparikassi upphæddina av kontu tygara aftur. Um tað verður tikið av kontu tygara, fáa tygum boð frá Norðoya Sparikassa. Norðoya Sparikassi kann flyta aftur eina upphædd, sum er sett inn á kontu tygara við einum týðiligum mistaki hjá Norðoya Sparikassa, t.d. um sama upphædd verður sett inn tvær ferðir.

Nýtsla av inngjöldum

Eitt og hvört inngjald til eitt lán ella kreditt verður fyrst nýtt til at rinda av rentu og provisión. Tað er gallandi, sjálv um tygum sjálv/-ur gjalda, ella um inngjoldini koma frá borgsmanni ella veðsetara.

Onnur inngjøld verða síðani nýtt til rindan av avdrátti.

Broyting av láns gjaldi

Norðoya Sparikassi hevur rætt, men ikki skyldu, til at hækka láns gjaldið sambært hækkandi rentustigi, provisión ella líknandi.

Avrit

Tá tygum fáa pappírs- ella elektronisk kontuavrit, skulu tygum beinanvegin kanna, um tað eru flyingar á kontuni, sum tygum ikki kennast við. Er tað so, skulu tygum beinanvegin venda tygum til Norðoya Sparikassa.

Eitt avrit frá sparikassans bókhaldi skal til eina og hvørja tíð vera at meta sum gallandi prógv fyrir støddina á skuldini.

8. Uppsøgn, mótrokning og broyting av treytum

Broyting av avtalutreytunum

Eru serligar treytir avtalaðar við tygum, standa hesar í brotinum "serligar treytir" í skjalinum.

Tá treytirnar fyrir avtaluna hjá tygum verða ásett, leggur Norðoya Sparikassi dent á samlaða viðskiftaøkið við tygum.

Verða tað gjørdar broytingar í viðskiftaøkinum, sum ikki eru avtalaðar við Norðoya Sparikassa, skilar Norðoya Sparikassi sær rætt til samstundis at broyta avtalutreytirnar.

Uppsøgn

Norðoya Sparikassi og tygum kunnu til eina og hvørja tíð siga kundaviðurskiftini upp uttan fyriboðan.

Útlánsavtalur (kredittautlur) kunnu tó bert sigast upp av Norðoya Sparikassa við 3 mánaða fyriboðan, utan so, at avtalan er mishildin ella av aðrar misröktarorsók. Um Norðoya Sparikassi sigur útlánsavtaluna upp, hava tygum krav uppá eina grundgeving.

Tá kundaviðurskiftini enda, kann Norðoya Sparikassi uppsiga ábyrgdar- og borgsskyldur, herundir skyldur í fremmandum gjaldoþra, og gera seg leysan av öðrum skyldum, ið kunnu vera gjørdar fyrir tygum. Tygum hava skyldu til at gera Norðoya Sparikassa leysan av öllum skyldum, gjørdar tygara vegna og um neyðugt stilla trygd fyrir tí.

Mótrokning

Norðoya Sparikassi kann uttan frammanundan at boða tygum frá, mótrokna eina og hvørja áogn, ið er fallin til gjaldingar í einari og hvørjari áogn, sum tygum hava ella fáa hjá Norðoya Sparikassa, um ikki annað er avtalað við Norðoya Sparikassa.

Norðoya Sparikassi mótroknar ikki tann partin av tygara lón ella almennum veitingum, v.m. sum er neyðugur fyrir at dekka tygara vanliga lívkostnað. Peningastovnurin mótroknar heldur ikki innistandandi á kontu, sum eftir lóggávuni ella serligari avtalur er vart ímóti ognarum.

9. Ymiskar ásetingar

Fulltrú

Tygum kunnu geva øðrum fulltrú til at stíla fyrir tygara vegna í samskifti við Norðoya Sparikassa. Ein fulltrú skal vera skrivlig og skal vanliga vera á oyðublaðnum hjá Norðoya Sparikassa. Fulltrúin er galdandi, til Norðoya Sparikassi fær skrivlig boð frá tygum um, at hon er tikið aftur ella broytt.

Um tann, ið hefur givið fulltrúina doyr, fer fulltrúin úr gildi, tá Norðoya Sparikassi fær boð um andlátið. Tað merkir, at kontur v.m. hjá tí, ið hefur givið fulltrúina, verða stongdar, til skiftirætturin hefur tikið stóðu til, hvussu búgvíð skal viðgerast.

Gera fleiri kundar avtalum um eina felagskontu, kann hvør av kontuhaldaranum ráða einsamallur yvir kontuni, utan so, at annað er avtalað. Doyr ein av kontuhaldaranum, hefur Norðoya Sparikassi tó rætt til at steingja kontuna fyrir at tryggja búgvíð hjá tí deyða.

Upptøka av telefonsamrøðum

Fyri at tæna tygum rætt, kann Norðoya Sparikassi taka telefon-samrøður upp. Vanliga hendir tað bara í samband við handil við virðisbrøvum og gjaldoxyra.

Handil utanlanda

Um Norðoya Sparikassi tygara vegna skal gera handlar utanlanda, velur Norðoya Sparikassi eitt handilssamband, um annað ikki er avtalað. Norðoya Sparikassi hefur onga ábyrgd av mistökum, ið verða gjørd av nýtta peningastovnnum, ella fyrir kredittvirðinum hjá hesum.

Um tygum hava goymslu av útlendskum virðisbrøvum í gjøgnum Norðoya Sparikassa, hefur Norðoya Sparikassi ábyrgd fyrir möguligum mistökum og kredittvirði hjá tí útlendska handilssambandinum, um so er, at tygum ikki sjálv/-ur hava valt handilssambandið.

Rættarreglur, siðir og viðskiftatreytir kunnu í útlandinum vera rættiliga ymisk frá tí, sum er galdandi í Føroyum. Í tann mun Norðoya Sparikassi er undir útlendskum rættarreglum, siðum og handilstreytum, er hetta eisini galdandi fyrir tygum.

Klagur

Um tygum vilja klaga um Norðoya Sparikassa, skulu tygum í fyrsta umfari venda tygum til deild tygara.

Um tygum eftir tað framvegis eru ósamd/-ur við viðgerðina hjá Norðoya Sparikassa av áheitan tygara, ella úrslitnum av tí, kunnu tygum seta tygum í samband við tann, ið hefur ábyrgd av klagum í Norðoya Sparikassa. Tygum kunnu biðja deild tygara um at vera víst/-ur til tann, ið hefur ábyrgd av klagum, ella tygum kunnu fáa upplýsingar um tann, ið hefur ábyrgd av klagum á heimasíðuni hjá Norðoya Sparikassa ella á handilsstaði.

Tygum kunnu eisini leggja klaguna fyrir Fíggjareftirlitið, Gl. Kongevej 74 A, 1850 Frederiksberg C, Danmark.

Endurgjaldsskylda

Norðoya Sparikassi hefur endurgjaldsskyldu, um hann orsakað av mistökum ella vanrøkt uppfyllir avtalaðar skyldur ov seint ella vantandi.

Sjálvt á teimum økjum, har ein strangari ábyrgd er galdandi, hefur Norðoya Sparikassi ikki ábyrgd fyrir missi, sum er orsakaður av:

- samanbroti í/vantandi atgongd til kt-skipanir ella skaða á data í hesum skipanum, ið kunnu færast til niðanfyristandandi hendingar, óansæð um tað er sparikassin sjálvur ella ein útvegarí uttanefrir, ið stendur fyrir rakstrinum av skipanunum.

- brek á streymskipan ella telesamskipan hjá Norðoya Sparikassa, rættarskerjing ella fyrisitingargerðir, náttúruvanlukkur, kríggj, uppreistur, borgarlígr ófriður, sabotasja, yvrgangur ella herverk (herundir telduormar og teldusníking).

- verkfalli, verkbanni, útihýsing ella forðing, óansæð um striðið er rættað ímóti ella íspunnið av sparikassanum sjálvum ella samskipanini hjá honum og óansæð orsókina til striðið. Tað er eisini galdandi, tá striðið bert rakar partar av Norðoya Sparikassa.

- øðrum umstøðum, sum Norðoya Sparikassi ikki stýrir sjálvur.

Ábyrgdarundantøkan hjá Norðoya Sparikassa er ikki galdandi, um:

- Norðoya Sparikassi átti at dugað at sæð tær umstøður, sum eru orsók til missin, tá avtalan varð gjørd, ella átti at umgingist ella vunnið á orsókini til missin.

- lóggávan undir øllum umstøðum gevur Norðoya Sparikassa ábyrgd fyrir teimum viðurskiftum, ið eru orsók til missin.

Innskjótartrygdargrunnurin

Sum kundi í sparikassanum eru tygum ígjøgnum Innskjótartrygdargrunnin í ein ávísan mun tryggjaður ímóti tapi, um sparikassin verður raktur av konkursi ella gjaldssteðgi.

Innskjótartrygdargrunnurin svarar fyrir m.a. navnamerkum innskotum í peningastovnum við upp til 100.000 evrur pr. innskjótara. Pensjónskontur og barnauppsparing m.a. tekur hann uppá seg utan upphæddsmark.

Innskjótartrygdargrunnurin tekur tað eisini á seg, um tygum sum íleggjari hava miss, tí sparikassin ikki kann geva tygum virðisbrøv aftur, sum hann hefur í varðveislu, stendur fyrir ella hefur umsiting av. Tað verða endurgoldnar upp til 20.000 evrur fyrir hvønn íleggjara. Innskjótartrygdargrunnurin hefur útgivið ein faldara, har tygum kunnu lesa meira um, í hvønn mun tygum eru tryggjað/-ur. Tygum kunnu bíleggja faldaran umvegis www.garantifonden.dk

Eftirlit

Peningastovnurin er undir eftirliti av:
Finanstilsynet, Gammel Kongevej 74A, 1850 Frederiksberg C,
Tlf. 33 55 82 82, www.finanstilsynet.dk

Broytingar av teimum vanligu viðskiftatreytunum

Tær vanligu viðskiftatreytirnar og möguligar serligar treytir kunnu broytast utan fyriboðan, um broytingarnar eru til fyrimun fyrir tygum. Tær vanligu viðskiftatreytirnar og möguligar serligar treytir kunnu broytast og nýggjar kunnu skoytast uppí við 3 mánaða fyriboðan, um broytingarnar ikki eru til fyrimun fyrir tygum.

Tygum fáa upplýsing um broyting í brævi ella í kunngerð í bløðunum, ella tá Norðoya Sparikassi sendir tað fyrsta kontuavritið ella kontuyvirlitið aftan á kunngerðina. (Treytirnar kunnu eisini síggjast á heimasíðuni hjá Norðoya Sparikassa: www.ns.fo).